

Üçlemeler

Category: Goşgular, Kitapcy
написано kitapcy | 21 январь, 2025
Üçlemeler ÜÇLEMELER

Bir gör, onuň telpegini elle-de,
Şular ýaly nepis zadyň içinde
Bolaýmal-a bir oňatja kelle-de.

Gyzy gaçan içip , nas atan eken,
Ol “Beýdip ýörmäň-de ylalaşayyň!”
Diýip, baranlary tas atan eken.

Aýlawly geplern-ä bizem söýerdik,
Diýerdi ol insi öýlenende-de:
“Aýalymyň ýüwürjisin öýerdik.”

Onuň bolup ýörşi geňdi, syrlydy,
Saklaýany täze dükanam bolsa,
Göterip ýöreni köne hyrlydy

Ol oýnady, utuldy,
Dostlar-a düşdi ele,
Duşmanlaram gutuldy.

Durmuş bize gaty kän zat eçilýär,
Ýöne olaň öz wagtynda köpüsi
Ýa görülmän , ýa alynman geçilýär.

Muňa sen iru-giç akyl ýetirsiň,
Ýetimsiň sen aýra düşseň iliňden,
Watanyňdan aýra düşseň ýesirsiň.

Ýalbar-ýakar, oýun eder,
Halys bolmajagyn bilse,
Aglar welin, boýun eder.

Hakykaty boýun alalyň , geliň!
Ýigidiň başyna bela getirýän
Ýa haram puldur, ýa biwepa gelin

Hakyň bolsa al elinden gaňyr-da,
Onuň bilen bärde hasaplaşmasaň,
Hezil bermez aňyrda.

Ýaşap ýörse, derrew çykar bergiden,
Ýeke oguldyr-da öýlendireni,
Çykarmaly gyzam bar-a birgiden.

Aýalam gaty erbet-le,
Ol görgüläde adamsy
Öwredýändird-ä , elbetde.

Buşla bar , bolanny jigiň,
Ýöne oňatja barlagyn,
Ýyrtyk bolaýmasyn jübiň!

Işgärlern-ä büre daran
Ýaly eder ,ol başlygy
Bolan bolsa bir edaraň.

Başlygymyz it edindi.
Geçjek bolsaň , bir zatjagaz
Emlemeli ite-de indi.

Dostam bolsaň, ýüz görmeýär,
Elleşmezem elliň üçin,
Ýüz bermeseň , ýüz bermeýär.

Sypdym ,
bar zat düzeldi,
Berdim ýüz gram üçin
Her haýsyna ýüz elli.

Geplärđi özgäñ adyndan,
Öz adynyñ barlygynam
Çykaran borly ýadyndan.

Edinipdir bir ýodajyk,
Ýazan bolýar ýaňsylama,
Değişme ýa parodiýajyk.

Diýýär:"Geliñ , gatyk alyñ!"
Bendäñ eli ýuka borly,
Ýöne ýüz-ä gaty galyñ.

Ellerinden dür dökülýär,
Ýöne alýar näçe berseñ,
Diýenok ol: "Dur, dökülýär !"

Satdym ähli goýunlarmy, sygrymy,
Süýjüligi, atgulag-a elli jüp,
Halady iki ýüz müñem ýigrimi

Kezzaplygñ-a barybir
Bilýäs welin,
dogrumy
Şu aýdýanlañ ýary bir ?!

Semredi , doýup aýryldy,
Ýöne öz ýerine
horja
Ogluny goýup aýryldy.

Ýagdaý-a agyr görgüliñ,
Ýöne pulun gömen ýerin
Aýtmaz-la sorap gör welin,

Bir gör bolup otursyny,
Içip, taýýarlyk görýär ol

Bulamaga oturşygy.

Alýar işe magnit ýaly ol çekip,
Aýlygyňam alýar özi, sen diňe
Gaýtساñ bolýar aý ahyrda gol çekip.

Akylsyza hem akylly
Akyl beren bolýar welin,
Arman , özi kemakyl-da

Gülümjirän bolup, syn ederdi ol,
Alýanjasyn berseň, kyn işi aňsat,
Bermeseň, aňsady kyn ederdi ol.

Gör, bu şalaň gözýetimniň darlygyn,
Heý, göründe rahat ýatyrarlarmy,
Bilseler gabryňda altyn barlygyn.

Düşünersiň muňa ulalyberseň,
Tozuberyär eken dostluk diýlen zat
Dostuňy aýaman ulanyberseň.

Galkan edinme-de dogumsyzlygy,
Gazaply bolmagy öwren ataňdan,
Öwren öz eneňden dözümsizligi.

Dert adama ýolda ýolugarmyşyn,
Aňsat gazanç gözläp, ters ýola gitseň,
Ýol inçelip, ýoda ýolunarmyşyn.

Kyn ýörejek ýoluň batgaly bolsa,
Ýol bererler birýan gyra çekilip,
Ilki öňe düşen batmaly bolsa.

Bürgüt ölse: “Nahar bolmaz, bar gidiň”,
Diýip , garga kowar gazan başyndan
Ýetim galan çagalarny bürgüdiň.

Girimîn-çykymyn öwrenip goýuň,
Başyňa düşmejek gumany ýokdur
Ýas bilen toýuň.

Toprak eklär , sen topragy ekleseň,
Ýöne ol özünde bar zadyn berýär,
Sen özüňe gerek zady ekmeleş.

Adamy bezeýän oý-hyýalydyr.
Öz bilýän zadyňy öwretmän gitmek
Hazynaňy gizläp giden ýalydyr.

Her kim tapawersin öz ornun, ýerin,
Mis teňňeler üçin uly ejirdir
Arasynda ýatmak altynyň , zeriň.

Baryas örňäp , bir-birekden daş bolup,
Şoň üçin hiç kimi keseki saýmaň,
Ýat saýanňyz çykar garyndaş bolup.

Haram baýlyk gapan bolsa garagyn,
Tanamaz dost-ýaryn, görmez hiç kimi
Tä düşýänçä öz başyna gara gün.

Ol ýürekden urdy, gör ökdedigini,
Wah , bilýär ekeni ganyň duşmanam,
Mähriban Watanyň ýürekdedigini.

Aňsat ýasalan zat bolanok merdem,
Ýumşak görüp, işi gaýdan alaka
Hin gazynar eken suw geljek ýerden.

Öz ornuň tap, ilden janyň aýama,
Eger telpek bolsaň , başda götärler,
Köwüş bolsaň geýilersiň aýaga.

A. Annaberdiýew Goşgular